



जनसम्पर्क कार्यालय: एमपी पावर मैनेजमेंट कंपनी लिमिटेड, जबलपुर

समाचार

ऊर्जा मंत्री ने किया स्टेट लोड डिस्पेच सेंटर का निरीक्षण ग्रिड अनुशासन के साथ सुचारु विद्युत आपूर्ति में स्टेट लोड डिस्पेच सेंटर की महत्वपूर्ण भूमिका

जबलपुर, 22 जनवरी। मध्यप्रदेश शासन के ऊर्जा मंत्री श्री प्रियव्रत सिंह ने बिजली के महत्वपूर्ण सेंटर स्टेट लोड डिस्पेच सेंटर का निरीक्षण किया। ऊर्जा मंत्री श्री प्रियव्रत सिंह ने ग्रिड के अनुशासन के पालन के साथ बिजली की सुचारु आपूर्ति में स्टेट लोड डिस्पेच सेंटर के महत्वपूर्ण भूमिका की जानकारी ली। इस अवसर पर सामाजिक न्याय मंत्री श्री लखन घनघोरिया, वित्त मंत्री श्री तरुण भानोट, विधायकद्वय श्री संजय यादव, श्री विनय सक्सेना, एमपी पावर मैनेजमेंट कंपनी के प्रबंध संचालक श्री संजय कुमार शुक्ल, पावर ट्रांसमिशन कंपनी के प्रबंध संचालक श्री पीएआर बेन्डे, स्टेट लोड डिस्पेच सेंटर के मुख्य अभियंता श्री के.के. प्रभाकर सहित वरिष्ठ अभियंता उपस्थित थे।



ऊर्जा मंत्री श्री प्रियव्रत सिंह ने स्टेट लोड डिस्पेच सेंटर द्वारा नवकरणीय ऊर्जा उत्पादन का बिना कटौती के ग्रिड में समायोजन, ग्रिड संचालन हेतु निर्धारित मापदंडों के अनुपालन, ग्रिड संचालन की जटिलताओं के साथ उपलब्ध संसाधनों के विषय में विचार विमर्श किया।

स्टेट लोड डिस्पेच सेंटर में माननीय ऊर्जा मंत्री श्री प्रियव्रत सिंह, सामाजिक न्याय मंत्री श्री लखन घनघोरिया, वित्त मंत्री श्री तरुण भानोट और विधायकों को बिजली से संबंधित सभी जानकारी एमपी पावर मैनेजमेंट कंपनी के प्रबंध संचालक श्री संजय कुमार शुक्ल, मध्यप्रदेश पावर ट्रांसमिशन कंपनी के प्रबंध संचालक श्री पीएआर बेन्डे, मुख्य अभियंता श्री के.के. प्रभाकर ने दी। माननीय मंत्रियों और विधायकों को जानकारी देते हुए बताया कि बिजली आपूर्ति में ग्रिड की महत्वपूर्ण भूमिका रहती है, स्टेट लोड डिस्पेच सेंटर को ग्रिड के अनुशासन व बिजली फ्रिक्वेंसी पर विशेष ध्यान रखना पड़ता है।

प्रारंभ में अतिथियों का स्वागत मुख्य अभियंता श्री के.के. प्रभाकर, अधीक्षण अभियंता सर्वश्री एस.एस. पटेल, राजेश गुप्ता, कार्यपालन अभियंता श्री अनुराग ठाकुर एवं राजेश पाठक ने किया।

समाचार क्रमांक: 25/2019

(राकेश पाठक)
वरिष्ठ जनसम्पर्क अधिकारी